

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 14, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി

വൈദ്യുതിയുടെ ദുർവ്യയം തടയാൻ നടപടി

*181. ശ്രീ.കെ. ദാസൻ

„ കാരാട്ട് റസാഖ്

„ കെ.കുഞ്ഞിരാമൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി

സദയം മറുപടി നൽകുമോ:

(എ) വൈദ്യുതിയുടെ ദുർവ്യയം ഇല്ലാതാക്കുന്നതാണ് വൈദ്യുതി ഉല്പാദിപ്പിക്കുന്നതിനേക്കാൾ കൂടുതൽ ലാഭകരമെന്നതിനാൽ ഈ കാര്യത്തിൽ നടത്തുന്ന പ്രവർത്തനങ്ങൾ വിശദമാക്കാമോ;

(ബി) ഫിലമെന്റ് ബൾബുകളും സി.എഫ്.എല്ലുകളും മാറ്റി എൽ.ഇ.ഡി. ബൾബുകളാക്കിയാൽത്തന്നെ അൻപത് കോടി യൂണിറ്റ് വൈദ്യുതി ലാഭിക്കാമെന്ന് കണക്കാക്കിയിട്ടുള്ളതിനാൽ അതിനായുള്ള പ്രവർത്തനം കാര്യക്ഷമമായി പൂർത്തീകരിക്കാൻ നടപടിയെടുത്തിട്ടുണ്ടോ;

(സി) 2016-17, 2017-18 വർഷങ്ങളിൽ ഊർജ്ജസംരക്ഷണത്തിനുള്ള ദേശീയ അവാർഡ് നേടാൻ പ്രാപ്തമാകും വിധം ഈ മേഖലയിൽ നടത്തിയ പ്രവർത്തനം വിശദമാക്കാമോ;

(ഡി) എനർജി മാനേജ്മെന്റ് സെന്റർ, എനർജി സേവിംഗ് ആൻഡ്

കോ-ഓർഡിനേഷൻ ടീം എന്നിവയുടെ പ്രവർത്തന കാര്യക്ഷമത വിലയിരുത്തിയിട്ടുണ്ടോയെന്ന് വ്യക്തമാക്കുമോ?

സഹകരണ സ്ഥാപനങ്ങളിലെ അഴിമതി തടയുവാൻ നടപടി

*182. ശ്രീ.പി.ഉബൈദുള്ള

„ എം.ഉമ്മർ

„ ടി. വി. ഇബ്രാഹിം

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം സഹകരണ സ്ഥാപനങ്ങളിലെ അഴിമതി തടയുവാൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ;
- (ബി) അഴിമതിയുടെ പേരിൽ ഏതെല്ലാം സഹകരണ സ്ഥാപനങ്ങളിലെ ഭരണ സമിതി പിരിച്ചുവിട്ടു എന്നറിയിക്കാമോ;
- (സി) ഏതെങ്കിലും സഹകരണ സ്ഥാപനങ്ങളിൽ വിജിലൻസ് അന്വേഷണത്തിന് ഉത്തരവ് നൽകിയിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (ഡി) വിജിലൻസ് റിപ്പോർട്ട് ലഭ്യമായിട്ടും നടപടി സ്വീകരിക്കാൻ കഴിയാത്ത സ്ഥിതിവിശേഷം നിലവിലുണ്ടോ;
- (ഇ) വിജിലൻസ് അന്വേഷണം നീണ്ടുപോകുന്നത് പ്രസ്തുത സ്ഥാപനങ്ങളുടെ പ്രവർത്തനത്തിന് വിഘാതമാകുമെന്നതിനാൽ സമയബന്ധിതമായി അന്വേഷണം പൂർത്തീകരിക്കാൻ നിർദ്ദേശം നൽകുമോ; വിശദാംശം നൽകുമോ?

ജി.എസ്.ടി.യും സംസ്ഥാനത്തിന്റെ വരുമാനവും

*183. ശ്രീ.വി. കെ. സി. മമ്മത് കോയ

„ ജെയിംസ് മാത്യു

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ പ്രധാന തനതുനികുതി സ്രോതസ്സായ ജി.എസ്.ടി., കേന്ദ്രസർക്കാർ വേണ്ടത്ര മുന്നൊരുക്കമോ പഠനമോ കൂടാതെ നടപ്പാക്കിയതുകൊണ്ട് പ്രാബല്യത്തിലായി രണ്ട് വർഷമായിട്ടും സ്ഥിരത കൈവരിക്കാത്തത് സംസ്ഥാന സർക്കാരിന്റെ ധനദൃഷ്ടീകരണ പ്രവർത്തനങ്ങളെ പ്രതികൂലമായി ബാധിച്ചിട്ടുണ്ടോ; വിശദമാക്കാമോ;

- (ബി) തടസ്സ രഹിതമായ ചരക്കനീക്കമെന്ന ജി.എസ്.ടി.യുടെ അടിസ്ഥാന കാഴ്ചപ്പാട് ചെക്പോസ്റ്റ് സംവിധാനം അവസാനിപ്പിക്കാൻ ഇടയാക്കിയതിനാൽ ഉപഭോക്തൃ പ്രധാനമായിട്ടും സംസ്ഥാനത്തിന്റെ ഐ.ജി.എസ്.ടി. വിഹിതം പ്രതീക്ഷിത തലത്തിലേക്ക് വർദ്ധിപ്പിക്കാനാകാതെ പോയത് പരിഹരിക്കുന്നതിന് ഇ-വേബിൽ ഏർപ്പെടുത്തിയതുകൊണ്ട് സാധ്യമായിട്ടുണ്ടോ;
- (സി) സംസ്ഥാനത്തിന് പുറത്തുനിന്നും പ്രാദേശികമായും ചരക്കനീക്കം നടത്തുന്നതിന്റെ രേഖകൾ പരിശോധിക്കുന്നതിനോടൊപ്പം ഭൗതിക പരിശോധന സുസാധ്യമാക്കുന്നതിനായി സ്റ്റാനർ ഉൾപ്പെടെയുള്ള ആധുനിക ഉപകരണങ്ങൾ ഉപയോഗപ്പെടുത്തി നികുതി വെട്ടിപ്പ് തടയാൻ കർശന നടപടി സ്വീകരിക്കാനുദ്ദേശിക്കുന്നുണ്ടോ; വിശദാംശം അറിയിക്കാമോ?

ശബരിമല തീർത്ഥാടകർക്കുള്ള സൗകര്യങ്ങൾ

*184. ശ്രീ.ആർ. രാജേഷ്

„ രാജ് എബ്രഹാം

„ സജി ചെറിയാൻ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രളയാനുഭവത്തിന്റെ അടിസ്ഥാനത്തിൽ പരിസ്ഥിതി സംരക്ഷണത്തിന് പ്രാധാന്യം നൽകിക്കൊണ്ട് ശബരിമല തീർത്ഥാടകർക്ക് പര്യാപ്തമായ സൗകര്യങ്ങൾ ഒരുക്കുന്നതിന് സർക്കാർ ആവിഷ്കരിച്ചിട്ടുള്ള പദ്ധതികൾ അറിയിക്കാമോ;
- (ബി) ശബരിമല തീർത്ഥാടക സൗകര്യം വർദ്ധിപ്പിക്കുന്നതിനായി കിഫ്ബി വഴി നടപ്പാക്കാൻ ഉദ്ദേശിക്കുന്ന പദ്ധതികൾ ഏതെല്ലാമാണ്;
- (സി) ശബരിമല മാസ്റ്റർപ്ലാൻ പ്രകാരമുള്ള വികസനത്തിന് പ്രത്യേക കമ്പനി രൂപീകരിക്കാൻ ഉദ്ദേശിക്കുന്നുണ്ടോ എന്നറിയിക്കാമോ;
- (ഡി) നിലയ്ക്കലിൽ സർക്കാർ വിട്ടുനൽകിയ ഭൂമിയിൽ സൗകര്യം ഒരുക്കുന്ന നടപടികൾ പൂർത്തിയായിട്ടുണ്ടോ; മാസ്റ്റർപ്ലാൻ നടപ്പാക്കുന്നതിനാവശ്യമായ വനഭൂമി വിട്ടുനൽകാൻ കേന്ദ്ര സർക്കാരിൽ നിന്ന് അനുമതി കിട്ടിയിട്ടുണ്ടോ; വ്യക്തമാക്കുമോ?

ദേശീയ മീറ്റുകളിൽ പങ്കെടുക്കുന്ന കായിക താരങ്ങൾ നേരിടുന്ന പ്രശ്നങ്ങൾ

*185. ശ്രീ.എൻ. ഷംസുദ്ദീൻ

„ മഞ്ഞളാംകുഴി അലി

„ കെ.എം.ഷാജി

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ഇതര സംസ്ഥാനങ്ങളിൽ വച്ച് സംഘടിപ്പിക്കുന്ന ദേശീയ മീറ്റുകളിൽ പങ്കെടുക്കുന്നതിന് യോഗ്യതനേടിയ കായിക താരങ്ങൾ പലപ്പോഴും മതിയായ യാത്രാസൗകര്യം ലഭിക്കാതെ ട്രെയിനുകളിൽ യാത്ര ചെയ്യേണ്ടി വരാറുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം കായിക താരങ്ങൾക്ക് യാത്രാ സൗകര്യവും താമസ സൗകര്യവും ഉറപ്പുവരുത്തുന്നതിന് ആരെയാണ് ചുമതലപ്പെടുത്തിയിരിക്കുന്നത്;
- (സി) മതിയായ യാത്രാ സൗകര്യമോ താമസ സൗകര്യമോ ലഭിക്കാത്തത് കായികതാരങ്ങളുടെ പ്രകടനത്തെ പ്രതികൂലമായി ബാധിക്കാറുണ്ടെന്ന കാര്യം ഗൗരവമായി കാണുന്നുണ്ടോ;
- (ഡി) ട്രെയിനുകളിൽ ദുരിതപൂർണ്ണമായ യാത്ര ചെയ്ത് ശരിയായ വിശ്രമംപോലും ലഭിക്കാതെ മത്സരങ്ങളിൽ പങ്കെടുക്കേണ്ടിവരുന്ന സാഹചര്യം ഒഴിവാക്കുന്നതിന് എന്തെല്ലാം നിർദ്ദേശങ്ങൾ അധികൃതർക്ക് നൽകിയിട്ടുണ്ട്;
- (ഇ) കായികതാരങ്ങൾക്ക് ആവശ്യമായ സൗകര്യം ഒരുക്കി നൽകാത്തതിന് ഉത്തരവാദികൾ ആകുന്നവർക്കെതിരെ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വ്യക്തമാക്കാമോ?

കെ.എസ്.ഇ.ബി.യുടെ കാര്യക്ഷമത ഉയർത്തുന്നതിന് നടപടി

*186. ശ്രീ.സി.കെ. ഹരീന്ദ്രൻ

„ ടി.വി.രാജേഷ്

„ പി.വി. അൻവർ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി.എൽ. ഉല്പാദന പ്രസരണ വിതരണ മേഖലകളിൽ നിരവധി വികസനപ്രവർത്തനങ്ങൾ ഏറ്റെടുത്തുനടത്തുന്ന സാഹചര്യത്തിൽ സ്ഥാപനത്തിന്റെ സാമ്പത്തിക കാര്യക്ഷമത ഉയർത്തുന്നതിനും സാമ്പത്തിക പ്രതിസന്ധി തരണം ചെയ്യുന്നതിനും സ്വീകരിച്ചുവരുന്ന നടപടികൾ വിശദമാക്കാമോ;

- (ബി) നവീകരണ പ്രവർത്തനങ്ങളെയും കാര്യക്ഷമതയെയും ബാധിക്കാത്ത തരത്തിൽ ചെലവുകൾ യുക്തിസഹമായി നിയന്ത്രിക്കുന്നതിനും ആസൂത്രണത്തിലൂടെ കെ.എസ്.ഇ.ബി.എൽ-നെ സാമ്പത്തികമായി കെട്ടുറപ്പുള്ള സ്ഥാപനമാക്കി നിലനിർത്തുന്നതിനും ആവശ്യമായ ഇടപെടൽ നടത്തുന്നുണ്ടോ;
- (സി) വായ്പ പുനഃസംഘടിപ്പിച്ച് കൂടിയ പലിശ നിരക്കിലുള്ള കടങ്ങൾ ഒഴിവാക്കുന്നതിനും ജീവനക്കാരുടെ സഹകരണത്തോടെ യുക്തിസഹമായ പുനർവിന്യാസത്തിനും ഉദ്ദേശിക്കുന്നുണ്ടോ; വ്യക്തമാക്കുമോ?

സാമൂഹ്യസുരക്ഷാ പെൻഷൻ

*187. ശ്രീ.വി.ആർ. സുനിൽ കുമാർ

- „ സി. ദിവാകരൻ
- „ ഇ.കെ.വിജയൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സാമൂഹ്യസുരക്ഷാ പെൻഷൻ അനുവദിക്കുന്നതിനുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കാമോ;
- (ബി) നിലവിൽ സാമൂഹ്യസുരക്ഷാ പെൻഷൻ കൈപ്പറ്റുന്നവരിൽ ധാരാളം അനർഹർ ഉൾപ്പെട്ടിട്ടുണ്ടെന്ന ആക്ഷേപം പരിശോധിച്ചിട്ടുണ്ടോ; വ്യക്തമാക്കുമോ;
- (സി) സാമൂഹ്യസുരക്ഷാ പെൻഷൻ വിതരണം കൂടുതൽ കാര്യക്ഷമമാക്കുന്നതിനും സമൂഹത്തിലെ ഏറ്റവും ദുർബലവിഭാഗങ്ങൾക്ക് പെൻഷൻ ലഭിക്കുന്നുവെന്ന് ഉറപ്പുവരുത്തുന്നതിനും സ്വീകരിക്കുന്ന നടപടികൾ വിശദമാക്കുമോ?

ദ്യുതി പദ്ധതിയുടെ പ്രവർത്തനം

*188. ശ്രീമതി ഇ.എസ്.ബിജിമോൾ

ശ്രീ.ആർ. രാമചന്ദ്രൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വൈദ്യുതി വിതരണ സംവിധാനം അന്താരാഷ്ട്ര നിലവാരം കൈവരിക്കുക എന്ന ലക്ഷ്യത്തോടെ കെ.എസ്.ഇ.ബി.എൽ.പുതിയ പദ്ധതികൾ ആവിഷ്കരിച്ചിട്ടുണ്ടോ; വ്യക്തമാക്കുമോ;
- (ബി) ദ്യുതി പദ്ധതി വൈദ്യുതി വിതരണ സംവിധാനത്തിൽ എന്തൊക്കെ മാറ്റങ്ങളാണ്

വിഭാവനം ചെയ്യുന്നതെന്ന് വ്യക്തമാക്കുമോ;

(സി) ദൃതി പദ്ധതിയുടെ ഉദ്ദേശ്യലക്ഷ്യങ്ങളും പദ്ധതിക്ക് വേണ്ടി വകയിരുത്തിയ തുകയും സംബന്ധിച്ച വിവരങ്ങൾ അറിയിക്കുമോ;

(ഡി) പ്രസ്തുത പദ്ധതി നടപ്പാക്കുന്നതിനായി ഓരോ ഇലക്ട്രിക്കൽ സർക്കിളുകളിലും പ്രോജക്ട് മാനേജ്മെന്റ് ടീമുകൾ രൂപീകരിച്ച് പ്രവർത്തനം ആരംഭിച്ചിട്ടുണ്ടോ?

പുതിയ അണക്കെട്ടുകളുടെ നിർമ്മാണം

*189. ശ്രീ.പി.ടി. തോമസ്

„ തിരുവഞ്ചൂർ രാധാകൃഷ്ണൻ

„ അനൂപ് ജേക്കബ്

„ അനിൽ അക്കര : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വീണ്ടുമൊരു പ്രളയമുണ്ടാകുന്നത് തടയാൻ കഴിയുമെന്ന വാദമുന്നയിച്ച് നാല് വൻകിട അണക്കെട്ടുകൾ കൂടി നിർമ്മിക്കാൻ ആലോചനയുണ്ടോ; ഉണ്ടെങ്കിൽ ഇതിന്റെ നടപടികൾ ഏതുഘട്ടത്തിലാണ്;

(ബി) അണക്കെട്ടുകൾ ഇല്ലാത്തതല്ല മറിച്ച് അണക്കെട്ടുകൾ നിയന്ത്രിക്കുന്നതിലെ പാളിച്ചകളാണ് സംസ്ഥാനത്തുണ്ടായ പ്രളയത്തിന് പ്രധാന കാരണമെന്ന് ഹൈക്കോടതി നിയോഗിച്ച അമിക്സ് ക്യൂറി അടക്കം റിപ്പോർട്ട് ചെയ്തത് ശ്രദ്ധയിൽപ്പെട്ടിട്ടുണ്ടോ;

(സി) അണക്കെട്ടുകളുടെ പ്രവർത്തനങ്ങൾ മെച്ചപ്പെടുത്തുവാൻ പ്രളയത്തിന് ശേഷം എന്തൊക്കെ നടപടികളാണ് സ്വീകരിച്ചിരിക്കുന്നത്; വ്യക്തമാക്കുമോ;

(ഡി) പരിസ്ഥിതിക്ക് കടുത്ത ആഘാതം സൃഷ്ടിക്കുന്ന അണക്കെട്ടുകൾ നിർമ്മിക്കുന്നതിന് മുൻപ് വിശദമായ പഠനങ്ങൾക്ക് സർക്കാർ തയ്യാറാകുമോ എന്ന് അറിയിക്കുമോ?

വ്യവസായ വികസന പദ്ധതികൾ

*190. ശ്രീ.വി. അബ്ദുറഹിമാൻ

„ എസ്.ശർമ്മ

„ വി. കെ. സി. മമ്മത്ത് കോയ

„ പി. ഉണ്ണി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൻകിട വ്യവസായ സംരംഭങ്ങൾ പ്രോത്സാഹിപ്പിക്കുന്നതിനായി പദ്ധതിയുണ്ടോ;
- (ബി) അസെൻഡ് 2019 നിക്ഷേപക സംഗമം വഴി കേരളത്തെ മികച്ച വ്യവസായ സൗഹൃദ സംസ്ഥാനമായി അവതരിപ്പിക്കാൻ സാധിച്ചിട്ടുണ്ടോ; നിക്ഷേപം ആകർഷിക്കുന്നതിനുള്ള എന്തെല്ലാം പ്രവർത്തനങ്ങളാണ് ആവിഷ്കരിച്ചിട്ടുള്ളത്;
- (സി) കൊച്ചി-പാലക്കാട് വ്യവസായ ഇടനാഴി പ്രാവർത്തികമാക്കുന്നതിന് ചെയ്തുവരുന്ന കാര്യങ്ങൾ അറിയിക്കാമോ;
- (ഡി) കൊച്ചിയിൽ കിൻഫ്ര മുഖേന സ്ഥാപിക്കാനുദ്ദേശിക്കുന്ന പെട്രോ കെമിക്കൽ പാർക്കിന്റെ ഇപ്പോഴത്തെ അവസ്ഥ അറിയിക്കാമോ?

ലൈബ്രറി കെട്ടിടങ്ങളുടെ നിർമ്മാണ തുക

*191. ശ്രീ.റോഷി അഗസ്റ്റിൻ

ഡോ.എൻ. ജയരാജ്

ശ്രീ.മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) എം.എൽ.എ.മാരുടെ പ്രാദേശിക വികസന ഫണ്ടിൽ നിന്നും കേരള സ്റ്റേറ്റ് ലൈബ്രറി കൗൺസിലിന്റെ അംഗീകാരമുള്ള ലൈബ്രറികൾക്ക് കെട്ടിട നിർമ്മാണത്തിന് തുക അനുവദിക്കാനാവില്ലെന്ന ധനകാര്യവകുപ്പിന്റെ 105/NCB1/2018/Fin.നമ്പർ നിർദ്ദേശത്തിലടങ്ങിയ തീരുമാനം എന്തിനടിസ്ഥാനത്തിലാണ് കൈക്കൊണ്ടിട്ടുള്ളതെന്ന് വ്യക്തമാക്കാമോ;
- (ബി) ഇത്തരം ലൈബ്രറികൾ സംസ്ഥാനത്തെ ഗ്രാമങ്ങളിൽ മെച്ചപ്പെട്ട രീതിയിൽ പ്രവർത്തിക്കുന്ന സാഹചര്യത്തിൽ ധനകാര്യവകുപ്പിന്റെ പ്രസ്തുത നിർദ്ദേശം ഇവയുടെ പ്രവർത്തനത്തെ പ്രതികൂലമായി ബാധിക്കുമെന്ന് പരിശോധിച്ചിട്ടുണ്ടോ; വിശദാംശങ്ങൾ അറിയിക്കാമോ;
- (സി) ലൈബ്രറി കെട്ടിടനിർമ്മാണത്തിന് സർക്കാർ സ്ഥലം വേണമെന്ന വ്യവസ്ഥയിൽനിന്നും ഇത്തരം ലൈബ്രറികളെ ഒഴിവാക്കുന്നതിന് വേണ്ട നടപടി സ്വീകരിക്കുമോ?

പൊതുമേഖലാസ്ഥാപനങ്ങളുടെ പുനരുദ്ധാരണം

*192. ശ്രീ.കെ. ആൻസലൻ

„ എം. മുക്തേഷ്

„ എം. നൗഷാദ്

„ പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കേരള ഓട്ടോമൊബൈൽസിനെ നവീകരിച്ച് പുനരുദ്ധരിക്കുന്നതിന്റെ ഭാഗമായി ഇലക്ട്രിക് ഓട്ടോറിക്ഷ നിർമ്മിച്ച് വിപണിയിലെത്തിക്കാനുള്ള പദ്ധതിയുടെ പുരോഗതി അറിയിക്കാമോ;
- (ബി) തകർച്ചയിലായിരുന്ന മറ്റ് പൊതുമേഖലാസ്ഥാപനങ്ങളെ വൈവിധ്യവൽക്കരിക്കാൻ പദ്ധതി ആവിഷ്കരിച്ചിട്ടുണ്ടോ;
- (സി) കൊല്ലത്തെ യുണൈറ്റഡ് ഇലക്ട്രിക്കൽ ഇൻഡസ്ട്രീസ് കമ്പനി കഴിഞ്ഞ മൂന്ന് വർഷം കൊണ്ട് കൈവരിച്ച നേട്ടം എന്തെല്ലാമാണ്;
- (ഡി) ഈ സർക്കാർ അധികാരത്തിലെത്തിയശേഷം പൊതുമേഖലാസ്ഥാപനങ്ങളുടെ പുനരുദ്ധാരണത്തിനായി എത്ര തുക ചെലവഴിച്ചെന്ന് അറിയിക്കാമോ?

പ്രളയ സെസ്സ്

*193. ശ്രീ.ഐ.സി.ബാലകൃഷ്ണൻ

„ അനിൽ അക്കര

„ എം. വിൻസെന്റ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നികുതി നിരക്കുകളുടെ എത്ര ശതമാനമാണ് പ്രളയ സെസ്സായി ഏർപ്പെടുത്തുന്നത്;
- (ബി) സെസ്സും ഉല്പന്നവിലയും ചേർന്നുള്ള തുകയ്ക്ക് മേലാണോ ജി.എസ്.ടി ചുമത്തുക; ഇത് കൂടുതൽ ബാധ്യത ഉപഭോക്താക്കൾക്ക് ഉണ്ടാക്കുന്നത് എപ്രകാരം പരിഹരിക്കുവാനാണ് ഉദ്ദേശിക്കുന്നത്; വ്യക്തമാക്കുമോ;
- (സി) എത്ര ശതമാനത്തിന് മേലുള്ള നികുതി നിരക്കുകൾക്കാണ് പ്രളയസെസ്സ് ബാധകമാക്കിയിട്ടുള്ളത്; സേവന നികുതിയുള്ള എല്ലാ നിരക്കുകളിലും സെസ്സ് ചുമത്തുവാൻ തീരുമാനിച്ചിട്ടുണ്ടോ;
- (ഡി) പ്രസ്തുത സെസ്സ് ഏർപ്പെടുത്തുന്നതിലൂടെ പ്രതിവർഷം ഏത്ര കോടി രൂപ പ്രളയാനന്തര നിർമ്മാണ പ്രവർത്തനങ്ങൾക്കായി ലഭിക്കുമെന്നാണ് പ്രതീക്ഷിക്കുന്നത് എന്ന് അറിയിക്കുമോ?

കിഫ്ബിയുടെ ആഭ്യന്തര ബോണ്ടുകളുടെ റേറ്റിംഗ്

*194. ശ്രീ.വി.ടി.ബൽറാം

„ പി.ടി. തോമസ്

„ കെ.എസ്.ശബരീനാഥൻ

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബിയുടെ ആഭ്യന്തര ബോണ്ടുവഴിയുള്ള ധനസമാഹരണത്തിന് ഏതൊക്കെ റേറ്റിംഗ് ഏജൻസികളാണ് റേറ്റിംഗ് നടത്തിയതെന്നും ഓരോ ഏജൻസിയും നൽകിയ റേറ്റിംഗ് എത്രയെന്നും വെളിപ്പെടുത്താമോ;
- (ബി) രാജ്യത്തെ നിരവധി മുനിസിപ്പാലിറ്റികൾ ഇറക്കിയ ബോണ്ടുകൾക്ക് പോലും ആഭ്യന്തര മാർക്കറ്റിൽ ഡബിൾ എ റേറ്റിംഗ് ലഭിക്കുമ്പോൾ കിഫ്ബിക്ക് അതിൽ താഴ്ന്ന റേറ്റിംഗ് ലഭിക്കാനുണ്ടായ സാഹചര്യം വെളിപ്പെടുത്താമോ;
- (സി) കിഫ്ബി വഴി സമാഹരിക്കുന്ന തുക എഫ്.ആർ.ബി.എം. നിയമത്തിന്റെ പരിധിയിൽ വരുമോ;
- (ഡി) ഇല്ലെങ്കിൽ കുറഞ്ഞ പലിശ നിരക്കുകളുള്ള ബോണ്ടുകൾ വാങ്ങാൻ ആർ.ബി.ഐ. തന്നെ തയ്യാറായിരിക്കുന്ന സാഹചര്യത്തിൽ ആഭ്യന്തര മാർക്കറ്റിൽ ബോണ്ടിറക്കാതെ വിദേശ മാർക്കറ്റിൽ കിഫ്ബി ബോണ്ട് ഇറക്കിയതിന്റെ കാരണം വെളിപ്പെടുത്താമോ?

കിഫ്ബി ബോണ്ട് വഴി സമാഹരിച്ച തുക

*195. ശ്രീ.എൽദോസ് പി. കുനപ്പിള്ളിൽ

„ എം. വിൻസെന്റ്

„ സണ്ണി ജോസഫ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി ബോണ്ട് വഴി ഇതുവരെ സമാഹരിച്ച തുക ഏതൊക്കെ പദ്ധതികളിലാണ് ചെലവഴിക്കാൻ ഉദ്ദേശിക്കുന്നത്;
- (ബി) പ്രളയ പുനരധിവാസ പ്രവർത്തനങ്ങൾക്കായി ഈ തുക വിനിയോഗിക്കാൻ ഉദ്ദേശിക്കുന്നുണ്ടോ;
- (സി) പ്രളയ പുനരധിവാസ പ്രവർത്തനങ്ങൾക്കായി ജനങ്ങളിൽ നിന്നും ലഭിച്ച തുക

പോലും ചെലവഴിക്കാൻ സാധിക്കാത്തതായി ആക്ഷേപമുള്ള സാഹചര്യത്തിൽ വീണ്ടും കടമെടുക്കുന്നതിന്റെ യുക്തി വിശദമാക്കാമോ?

സൗരോർജ്ജത്തിൽ നിന്ന് വൈദ്യുതി

*196. ശ്രീ.ജോർജ് എം. തോമസ്

„ എം. രാജഗോപാലൻ

ശ്രീമതി യു. പ്രതിഭ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സൗരോർജ്ജത്തിൽ നിന്ന് ആയിരം മെഗാവാട്ട് ഉൾപ്പെടെ പുനരുപയോഗ സ്രോതസ്സിൽ നിന്നുള്ള വൈദ്യുതി ഉല്പാദനം ഗണ്യമായ തോതിൽ വർദ്ധിപ്പിക്കുകയെന്ന ലക്ഷ്യത്തോടെ ആവിഷ്കരിച്ച് നടപ്പാക്കി വരുന്ന പദ്ധതികൾ എന്തെല്ലാമാണ്;
- (ബി) കാസർഗോഡ് സൗരോർജ്ജ പാർക്കിന്റെ നിർമ്മാണ പുരോഗതി അറിയിക്കാമോ; പുരപ്പുറ സൗരോർജ്ജ പദ്ധതിയുടെ വിശദാംശം നൽകാമോ; ഇതിനകം എത്ര അപേക്ഷകൾ ലഭിച്ചിട്ടുണ്ടെന്നും അതിന്റെ അടിസ്ഥാനത്തിൽ പ്രവൃത്തി ആരംഭിച്ചിട്ടുണ്ടോയെന്നും അറിയിക്കാമോ;
- (സി) കായംകുളം എൻ.റ്റി.പി.സി. യുടെ കൈവശമുള്ള സ്ഥലത്ത് സോളാർ നിലയം സ്ഥാപിക്കാനുള്ള പദ്ധതിയുടെ നിലവിലെ സ്ഥിതി അറിയിക്കാമോ; അൻപത് മെഗാവാട്ട് സ്ഥാപിത ശേഷിയുള്ള കല്ലട ഫ്ലോട്ടിംഗ് സോളാർ പ്ലാന്റ് നിർമ്മാണം പ്രാരംഭം കുറിച്ചിട്ടുണ്ടോ; വ്യക്തമാക്കുമോ?

ആഭ്യന്തര ഉല്പാദനവും കടവും തമ്മിലുള്ള അനുപാതം

*197. ഡോ.എം. കെ. മുനീർ

ശ്രീ.കെ.എൻ.എ ഖാദർ

പ്രൊഫ.ആബിദ് ഹുസൈൻ തങ്ങൾ

ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ കടവും ആഭ്യന്തര ഉല്പാദനവും തമ്മിലുള്ള അനുപാതം എത്രയാണെന്ന് വ്യക്തമാക്കുമോ; ഈ സർക്കാർ അധികാരത്തിലേറുമ്പോൾ ഇത് എത്രയായിരുന്നുവെന്നും ഈ അനുപാതത്തിന്റെ അഭികാമ്യമായ അളവ് എത്രയെന്നും അറിയിക്കാമോ;

(ബി) കിഫ്ബിയിലൂടെ വൻതോതിൽ ബജറ്റിതര വിഭവം കണ്ടെത്താൻ ശ്രമിക്കുന്നതിലൂടെ സമ്പദ് വ്യവസ്ഥയുടെ അടിസ്ഥാനമാകേണ്ട തനത് വരുമാനം ദുർബലപ്പെടുന്നത് സംസ്ഥാനത്തിന്റെ പൊതു സാമ്പത്തിക വ്യവസ്ഥയെ ബാധിക്കുമെന്നതിനാൽ ഇത് പരിഹരിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

സ്വകാര്യമേഖലയിലെ വ്യവസായ പാർക്കുകൾ

*198. ശ്രീ.സി. ദിവാകരൻ

„ ജി.എസ്.ജയലാൽ

„ മുഹമ്മദ് മുഹസിൻ പി.

„ കെ. രാജൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) സർക്കാർ മേഖലയിലുള്ള വ്യവസായ പാർക്കുകൾക്ക് നൽകുന്ന അടിസ്ഥാന സൗകര്യങ്ങൾ സ്വകാര്യ വ്യവസായ പാർക്കുകൾക്ക് അനുവദിക്കുമോ;

(ബി) സ്വകാര്യ വ്യവസായ പാർക്കുകൾക്ക് എന്തൊക്കെ സഹായങ്ങളാണ് സർക്കാർ നൽകുന്നതെന്ന് വ്യക്തമാക്കുമോ?

മലബാർ റിവർ ക്രൂയിസ് പദ്ധതി

*199. ശ്രീ.ഇ.ടി. ടൈസൺ മാസ്റ്റർ

„ മുല്ലക്കര രത്നാകരൻ

ശ്രീമതി ഇ.എസ്.ബിജിമോൾ

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

(എ) ഉത്തര മലബാറിലെ ടൂറിസം സാധ്യതകൾ വിപുലപ്പെടുത്തുന്നതിന് സർക്കാർ നടപ്പാക്കിയതും പുതുതായി നടപ്പാക്കാൻ ഉദ്ദേശിക്കുന്നതുമായ പദ്ധതികൾ സംബന്ധിച്ച വിവരങ്ങൾ അറിയിക്കുമോ;

(ബി) മലബാർ റിവർ ക്രൂയിസ് പദ്ധതി സംബന്ധിച്ച വിശദവിവരങ്ങളും പദ്ധതിയുടെ പുരോഗതിയും വ്യക്തമാക്കുമോ;

(സി) ഉത്തര മലബാറിലേക്ക് കൂടുതൽ വിനോദസഞ്ചാരികളെ ആകർഷിക്കുന്നതിന് സൈൻ എന്ന പേരിൽ പദ്ധതി നടപ്പാക്കിയിട്ടുണ്ടോ;

(ഡി) പ്രസ്തുത പദ്ധതി ഏത് ഏജൻസി മുഖേനയാണ് നടപ്പാക്കുന്നതെന്നും പദ്ധതി

സംബന്ധിച്ച വിശദാംശങ്ങളും അറിയിക്കുമോ?

സ്വർണ്ണ വ്യാപാര രംഗത്ത് ബില്ലുകൾ നൽകാതെയുള്ള വിൽപന

*200. ശ്രീ.പി.കെ.അബ്ദു റബ്ബ്

„ വി.കെ.ഇബ്രാഹിം കുഞ്ഞു

„ പി.കെ.ബഷീർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സ്വർണ്ണാഭരണ കച്ചവടരംഗത്ത് ബില്ലുകൾ നൽകാതെയുള്ള വിൽപന വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇതു മൂലം സർക്കാരിനുണ്ടാകുന്ന വരുമാന ചോർച്ച സംബന്ധിച്ച് വിലയിരുത്തിയിട്ടുണ്ടോ; ഇത് തടയുന്നതിന് ഉദ്ദേശ്യമുണ്ടോ; വിശദവിവരം നൽകുമോ;
- (സി) നിയമവിധേയമായ വില്പന നടക്കുന്നു എന്ന് ഉറപ്പാക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

കായികതാരങ്ങളെ വളർത്തിയെടുക്കാൻ അക്കാദമികൾ

*201. ശ്രീ.എം. സ്വരാജ്

„ ആന്റണി ജോൺ

„ ഐ.ബി. സതീഷ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) രാജ്യാന്തര നിലവാരമുള്ള കായികതാരങ്ങളെ വളർത്തിയെടുക്കുക എന്ന ലക്ഷ്യത്തോടെ അക്കാദമികൾ ആരംഭിക്കാൻ ഉദ്ദേശിക്കുന്നുണ്ടോ; എങ്കിൽ ഏതെല്ലാം കായികയിനത്തിനെന്നും എവിടെയെല്ലാമെന്നും അറിയിക്കാമോ;
- (ബി) സ്പോർട്സ് ഹോസ്റ്റലുകൾ, റൂറൽ കോച്ചിംഗ് സെന്ററുകൾ തുടങ്ങിയവ വഴി സ്പോർട്സ് കൗൺസിൽ കായിക വിനോദം പ്രോത്സാഹിപ്പിക്കുന്നതിന് ചെയ്തുവരുന്ന പ്രവർത്തനങ്ങൾ വിശദമാക്കാമോ;
- (സി) വിദഗ്ദ്ധരായ കോച്ചുകളുടെ സേവനം ലഭ്യമാക്കുന്നതിനും യോഗ്യരായവർക്ക് വിദേശ കോച്ചുകളുടെ കീഴിൽ പരിശീലനം ലഭ്യമാക്കുന്നതിനും നടപടിയെടുത്തിട്ടുണ്ടോ;

- (ഡി) പുതിയ സ്പോർട്സ് ഡിവിഷനുകൾ ആരംഭിക്കാൻ ഉദ്ദേശിക്കുന്നുണ്ടോ; എങ്കിൽ എവിടെയെല്ലാമാണ്;
- (ഇ) സ്പോർട്സ് ഡിവിഷനുകളുടെ പ്രകടനം ലക്ഷ്യമിട്ട രീതിയിൽ മികവ് നേടാനായിട്ടുണ്ടോ; ഇവയുടെ പ്രവർത്തനം കൂടുതൽ മെച്ചപ്പെടുത്താൻ നടപടിയെടുത്തിട്ടുണ്ടോ എന്നറിയിക്കുമോ?

സംസ്ഥാന യുവജനക്ഷേമ ബോർഡിന്റെ പ്രവർത്തനങ്ങൾ

*202. ശ്രീ. ടി. വി. രാജേഷ്

„ എ. എൻ. ഷംസീർ

„ പി. കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) യുവജനങ്ങളുടെ ക്ഷേമത്തിനും ഉന്നമനത്തിനുമായി രൂപം നൽകിയ കേരള സംസ്ഥാന യുവജനക്ഷേമ ബോർഡിന്റെ പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) പ്രകൃതി ദുരന്തങ്ങളെ നേരിടാൻ സജ്ജമായ യുവജനങ്ങളെ തെരഞ്ഞെടുത്ത് കേരള യൂത്ത് വോളണ്ടിയർ ഫോഴ്സ് രൂപീകരിച്ചിട്ടുണ്ടോ; വിശദാംശം നൽകുമോ;
- (സി) ഇപ്രകാരം തെരഞ്ഞെടുക്കപ്പെട്ടവർക്ക് ദുരന്ത നിവാരണ പ്രവർത്തനങ്ങളിലും രക്ഷാപ്രവർത്തനങ്ങളിലും എന്തെല്ലാം പരിശീലനങ്ങളാണ് നൽകാനുദ്ദേശിക്കുന്നതെന്ന് വ്യക്തമാക്കാമോ?

ധനകമ്മി കുറയ്ക്കാൻ സ്വീകരിച്ച നടപടികൾ

*203. ശ്രീമതി. വീണാ ജോർജ്ജ്

ശ്രീ. എ. പ്രദീപ്കുമാർ

„ കെ. വി. വിജയദാസ്

„ ഡി. കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയശേഷം ധനകമ്മി കുറയ്ക്കാൻ സ്വീകരിച്ചുവരുന്ന നടപടികൾ അറിയിക്കുമോ; ഓഖി, പ്രളയം തുടങ്ങിയ പ്രകൃതി ദുരന്തങ്ങൾ കൊണ്ടുണ്ടായ റവന്യൂ നഷ്ടമെത്രയെന്ന് കണക്കാക്കിയിട്ടുണ്ടോ; ഇത് പരിഹരിക്കാൻ എന്ത് മാർഗ്ഗമാണ് ഉദ്ദേശിക്കുന്നത്;
- (ബി) പ്രളയം സൃഷ്ടിച്ച ആഘാതത്തിന്റെ ഫലമായി സമഗ്ര പുനർനിർമ്മാണത്തിന്

വേണ്ട അധിക വിഭവ സമാഹരണത്തിന് സ്വീകരിച്ചുവരുന്ന മാർഗ്ഗങ്ങൾ എന്തെല്ലാമാണ്; പുനർനിർമ്മാണത്തിനായി കേന്ദ്ര സർക്കാരിൽ നിന്നും സഹായം ലഭിച്ചിട്ടുണ്ടോ; എങ്കിൽ വിശദാംശം ലഭ്യമാക്കാമോ;

(സി) വികസന ചെലവുകളെ പ്രതികൂലമായി ബാധിക്കാത്ത തരത്തിൽ റവന്യൂ ചെലവിന്റെ വർദ്ധനവിലുള്ള നിരക്ക് നിയന്ത്രിക്കുന്നതിനും അതിനെക്കാൾ ഉയർന്ന നിരക്കിൽ റവന്യൂ വരുമാനം വർദ്ധിപ്പിക്കുന്നതിനും നടത്തുന്ന പ്രവർത്തനങ്ങൾ വിശദമാക്കുമോ?

മസാല ബോണ്ടുകളുടെ വിൽപ്പന

*204. ശ്രീ. അനന്തപ് ജേക്കബ്

„ എം. വിൻസെന്റ്

„ ഐ.സി.ബാലകൃഷ്ണൻ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) മസാല ബോണ്ടുകളുടെ വിൽപ്പനയുമായി ബന്ധപ്പെട്ട് ഏതൊക്കെ രാജ്യങ്ങളിലെ പ്രതിനിധികളുമായാണ് ധനമന്ത്രിയും കിഫ്ബി ഉദ്യോഗസ്ഥരും ചർച്ച നടത്തിയിരുന്നത്; വ്യക്തമാക്കുമോ;

(ബി) മസാല ബോണ്ടുകളുടെ വിൽപ്പനയുമായി ബന്ധപ്പെട്ട റോഡ്ഷോകൾ ഏതൊക്കെ രാജ്യങ്ങളിൽ ഏതൊക്കെ തീയതികളിൽ നടത്തിയെന്നും ഈ റോഡ്ഷോകളെത്തുടർന്ന് ഏതൊക്കെ കമ്പനികളാണ് കിഫ്ബി മസാല ബോണ്ടുകളിൽ താല്പര്യം പ്രകടിപ്പിച്ച് മുന്നോട്ടുവന്നത് എന്നും വെളിപ്പെടുത്താമോ;

(സി) കിഫ്ബി ബോണ്ടുകൾ വാങ്ങാൻ താല്പര്യം പ്രകടിപ്പിച്ച കമ്പനികളിൽനിന്നും ഏതൊക്കെ കമ്പനികളെയാണ് കിഫ്ബി ബോണ്ട് നൽകുവാൻ തെരഞ്ഞെടുത്തത്; ഈ തെരഞ്ഞെടുപ്പിന് സ്വീകരിച്ച മാനദണ്ഡങ്ങൾ എന്തായിരുന്നുവെന്ന് വ്യക്തമാക്കുമോ?

കിഫ്ബിയുടെ പുതിയ ധനസമാഹരണ മാർഗ്ഗങ്ങൾ

*205. ശ്രീ. കെ. എസ്. ശബരീനാഥൻ

„ കെ.സി.ജോസഫ്

„ തിരുവഞ്ചൂർ രാധാകൃഷ്ണൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) അഞ്ച് വർഷം കൊണ്ട് അടിസ്ഥാന സൗകര്യവികസന മേഖലയിൽ അരലക്ഷം കോടി രൂപയുടെ നിക്ഷേപം നടപ്പിലാക്കുമെന്ന് സർക്കാർ പ്രഖ്യാപിച്ചിരുന്നോ;
- (ബി) പ്രസ്തുത പ്രഖ്യാപനം പ്രാവർത്തികമാക്കുന്നതിന് കിഫ്ബി അക്കൗണ്ടിൽ നിലവിലുള്ളത് എത്ര കോടി രൂപയാണ്; ഏതൊക്കെ അക്കൗണ്ടുകളിൽ നിന്നാണ് കിഫ്ബി അക്കൗണ്ടിൽ പ്രസ്തുത തുക ലഭ്യമാക്കിയത്;
- (സി) കിഫ്ബിയുടെ ധനസമാഹരണത്തിനായി പുതിയ മാർഗ്ഗങ്ങൾ തേടുവാൻ സർക്കാർ ആലോചിക്കുന്നുണ്ടോ; വിശദാംശം നൽകുമോ;
- (ഡി) കിഫ്ബി അക്കൗണ്ടിൽ നിലവിലുള്ള തുക ഉപയോഗിച്ച് പ്രഖ്യാപിച്ചിട്ടുള്ള പദ്ധതികൾ പൂർത്തിയാക്കുവാൻ കഴിയുമെന്ന് വിലയിരുത്തുന്നുണ്ടോ; ഇല്ലെങ്കിൽ അതിന് ആവശ്യമായ ധനം എപ്രകാരം സമാഹരിക്കുവാനാണ് ഉദ്ദേശിക്കുന്നത്?

വൈദ്യുതി മേഖലയിലെ സുരക്ഷാപദ്ധതികൾ

*206. ശ്രീ.കെ.ജെ. മാക്സി

ശ്രീമതി.പി. അയിഷാ പോറ്റി

ശ്രീ.പി. ഉണ്ണി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി മേഖലയിലുണ്ടാകുന്ന അപകടങ്ങൾ കുറയ്ക്കുന്നതിനും വൈദ്യുതി ഉപയോക്താക്കളെ അതിന്റെ സുരക്ഷിത വശങ്ങളെക്കുറിച്ച് ബോധവാന്മാരാക്കുന്നതിനും ഇ-സെയ്ഫ് പദ്ധതി നടപ്പിലാക്കിയിട്ടുണ്ടോ;
- (ബി) വൈദ്യുതിയുമായി ബന്ധപ്പെട്ട പ്രവർത്തനങ്ങളിൽ ഏർപ്പെട്ടിരിക്കുന്നവർക്കും അതിന് മേൽനോട്ടം വഹിക്കുന്നവർക്കും സുരക്ഷാകാര്യങ്ങളിൽ എന്തെല്ലാം പരിശീലനങ്ങളാണ് ഈ പദ്ധതിയിൽ ഉൾപ്പെടുത്തിയിരിക്കുന്നത്;
- (സി) സാമൂഹികമായും സാമ്പത്തികമായും പിന്നോക്കം നിൽക്കുന്ന ഉപഭോക്താക്കളുടെ വീടുകളിൽ ഇ.എൽ.സി.ബി. സംരക്ഷണം നൽകുന്നതിന് ജാഗ്രത പദ്ധതി അവിഷ്കരിച്ചിട്ടുണ്ടോ; എങ്കിൽ വിശദാംശം നൽകുമോ?

പട്ടികജാതി പട്ടികവർഗ്ഗ സഹകരണസംഘങ്ങൾ

*207. ശ്രീ.ബി.സത്യൻ

„ സി. കെ. ശശീന്ദ്രൻ

„ ആർ. രാജേഷ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പട്ടികജാതി പട്ടികവർഗ്ഗ വിഭാഗത്തിൽപ്പെട്ടവരുടെ സാമ്പത്തിക സാമൂഹ്യ പിന്നാക്കാവസ്ഥ മാറ്റുന്നതിനുവേണ്ടി പട്ടികജാതി പട്ടികവർഗ്ഗ സഹകരണസംഘങ്ങൾ നടത്തുന്ന പ്രവർത്തനം വിശദമാക്കാമോ;
- (ബി) സംസ്ഥാനത്ത് ആകെ എത്ര പട്ടികജാതി പട്ടികവർഗ്ഗ സഹകരണസംഘങ്ങൾ ഉണ്ടെന്നും എത്രയെണ്ണം നഷ്ടത്തിൽ പ്രവർത്തിക്കുന്നെന്നും അറിയിക്കാമോ; നഷ്ടത്തിൽ പ്രവർത്തിക്കുന്ന ഇത്തരത്തിലുള്ള മുൻതൂക്ക് സഹകരണസംഘങ്ങളെ പുനരുദ്ധരിക്കുമെന്ന പ്രഖ്യാപനം പ്രാവർത്തികമാക്കാനുള്ള പ്രവർത്തനങ്ങൾ എന്തെല്ലാമാണ്;
- (സി) ഇത്തരം സംഘങ്ങളുടെ അപ്പെക്സ് ഫെഡറേഷനായ എസ്.സി - എസ്.റ്റി ഫെഡറേഷന്റെ കാര്യക്ഷമത വർദ്ധിപ്പിക്കുന്നതിന് നടത്തുന്ന ഇടപെടലുകൾ എന്തെല്ലാമാണെന്ന് അറിയിക്കാമോ?

ഇതര സംസ്ഥാന ലോട്ടറികളെ തടയാൻ നടപടി

*208. ശ്രീ.ജി.എസ്.ജയലാൽ

„ മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും

വകുപ്പുമന്ത്രി സദയം മറുപടി നൽകുമോ:

- (എ) ഏകീകൃത ജി.എസ്.ടി. എന്ന ആവശ്യമുയർത്തി സംസ്ഥാന ഭാഗ്യക്കുറിയെ പ്രതിസന്ധിയിലാക്കാൻ ഇതര സംസ്ഥാന ലോട്ടറി മാഫിയ നടത്തുന്ന നീക്കങ്ങൾ വിലയിരുത്തിയിട്ടുണ്ടോ;
- (ബി) ഇതര സംസ്ഥാന ലോട്ടറികളെ പ്രോത്സാഹിപ്പിക്കുന്ന എന്തൊക്കെ ആവശ്യങ്ങളാണ് ജി.എസ്.ടി. കൗൺസിൽ മുമ്പാകെ ഉയർന്നുവന്നതെന്ന് അറിയിക്കുമോ;
- (സി) ഇക്കാര്യത്തിൽ ജി.എസ്.ടി. കൗൺസിലിൽ സംസ്ഥാന സർക്കാർ സ്വീകരിച്ച നിലപാട് എന്താണെന്നും ഏതൊക്കെ സംസ്ഥാനങ്ങൾ ഈ നിലപാടിനെ അനുകൂലിച്ചുവെന്നും വെളിപ്പെടുത്തുമോ;
- (ഡി) സംസ്ഥാനത്തിന്റെ നിർണ്ണായക വരുമാന സ്രോതസ്സായി വർത്തിക്കുന്ന കേരള ലോട്ടറിയെ സംരക്ഷിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

പുതിയ വ്യവസായ സംരംഭങ്ങൾ

*209. ശ്രീ.സി.മമ്മൂട്ടി

„ കെ.എം.ഷാജി

„ കെ.എൻ.എ വാദർ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ സൗഹൃദമാക്കുന്നതിനുള്ള നിയമം നിലവിൽ വന്നശേഷം പുതിയ വ്യവസായ സംരംഭങ്ങൾ ആരംഭിച്ചിട്ടുണ്ടോ;
- (ബി) അപ്രകാരം ആരംഭിച്ച വ്യവസായങ്ങളുടെ വിശദാംശം അറിയിക്കുമോ;
- (സി) സംസ്ഥാനത്തേക്ക് കൂടുതൽ സംരംഭകരെ ആകർഷിക്കുവാൻ പുതുതായി എന്തെങ്കിലും പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

കെ.എസ്.ഇ.ബി.യുടെ പാഴായിക്കിടക്കുന്ന ആസ്തികൾ

*210. ശ്രീ.പി.ജെ.ജോസഫ്

ഡോ.എൻ. ജയരാജ്

ശ്രീ.റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വഴിസൗകര്യമില്ലാത്ത കാലത്ത് പുരയിടങ്ങളിൽ കൂടി ചാർജ് ചെയ്തിരുന്ന ലോടെൻഷൻ, ഹൈടെൻഷൻ വൈദ്യുതി ലൈനുകൾ നിലവിൽ ഉപയോഗിക്കാതെ കിടക്കുന്നുണ്ടോ എന്ന് വ്യക്തമാക്കാമോ;
- (ബി) ഇങ്ങനെ പാഴായിക്കിടക്കുന്ന ആസ്തി സംബന്ധിച്ച് ബോർഡ് കണക്കെടുപ്പ് നടത്തിയിട്ടുണ്ടോ; ഇല്ലെങ്കിൽ നടത്തുവാൻ നടപടി സ്വീകരിക്കുമോ;
- (സി) ഉപയോഗശൂന്യമായ പ്രസ്തുത ലൈനുകൾ മാറ്റുന്നതിനുള്ള ചെലവ് വസ്തു ഉടമസ്ഥർ വഹിക്കണമെന്നുള്ള ബോർഡിന്റെ കർശന നിലപാട് കൊണ്ട് ബോർഡിനുണ്ടാകുന്ന കോടിക്കണക്കിന് രൂപയുടെ നഷ്ടം എങ്ങനെ പരിഹരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (ഡി) ചാർജ് ഇല്ലാത്ത ലൈനുകളും പോസ്റ്റുകളും മറ്റ് സ്ഥലങ്ങളിൽ പുനരുപയോഗിക്കുന്നതിന് ബോർഡ് എന്തുകൊണ്ടാണ് വൈമുഖ്യം കാണിക്കുന്നതെന്ന് വിശദമാക്കാമോ; അതേ സാധനങ്ങൾ വീണ്ടും

വാങ്ങുന്നതിലൂടെയുള്ള ഇരട്ടിപ്പ് ഒഴിവാക്കുവാൻ നടപടി സ്വീകരിക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
06-06-2019

സി.ജോസ്,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].